

# DEFIANCE PEOPLE DESERVE MORE





**Assistance Association for Political Prisoners (AAPP)**  
**နိုင်ငံရေးအကျဉ်းသားများကူညီစောင့်ရှောက်ရေးအသင်း**

No.(75), 33 Extension Ward, Oakthaphayar Street, Dagon Myothit (North), Yangon, Myanmar  
E-mail: [info@aappb.org](mailto:info@aappb.org) Website: [www.aappb.org](http://www.aappb.org)

**အာဏာသိမ်းပြီးနောက် လတ်တလောဖြစ်ပေါ်လျက်ရှိသော အခြေအနေများနှင့်ပတ်သက်၍  
နေ့စဉ်ထုတ်ပြန်ချက် အကျဉ်းချုပ်**

**ရက်စွဲ မတ်လ ၁ ရက်၊ ၂၀၂၁ ခုနှစ်**

ဒီမိုကရေစီရေးနှင့် လူ့အခွင့်အရေးတို့အတွက် အသက်ခန္ဓာရင်း၍ တိုက်ပွဲဝင်ရင်း ကျဆုံးသွားခဲ့သော သူရဲကောင်းများအား မိမိတို့ နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ အလေးအနက် မှတ်တမ်းတင်ဂုဏ်ပြု အပ်ပါသည်။

ယနေ့အဖမ်းအဆီးစာရင်းတွင် မိမိတို့အနေဖြင့် ယခုအချိန်အထိ ဖမ်းဆီးခြင်းခံရသူ (၁၈) ဦး၏အမည်စာရင်းကိုရရှိခဲ့၍ မှတ်တမ်းပြုထားပါသည်။ သို့သော်လည်း ရန်ကုန်မြို့အပါအဝင် အခြားဒေသအသီးသီး၌ ပြည်သူ့အယောက် တစ်ရာဝန်းကျင် သည် ဖမ်းဆီးခြင်းခံခဲ့ရသည်။ မိမိတို့အနေဖြင့် ဆက်လက်စုံစမ်းလျက်ရှိပြီး ရရှိလာသည့်အချက်အလက်များကို ဆက်လက် ထုတ်ပြန်ပေးသွားမည်ဖြစ်ပါသည်။

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) ၏ မှတ်တမ်းပြုချက်များအရ ဖေဖော်ဝါရီလ ၁ ရက်နေ့မှ မတ်လ ၁ ရက်နေ့ထိ စုစုပေါင်း ဖမ်းဆီး၊ တရားစွဲဆို၊ ပြစ်ဒဏ်ချမှတ်ခြင်းခံထားရသူ (၁၂၁၃) ဦးထိရှိခဲ့ပြီ ဖြစ်သည်။ ၎င်းတို့အနက်မှ ထောင်ဒဏ်ချမှတ်ခြင်းခံထားရသူ (၄) ဦး၊ အမှုဖွင့်ခြင်းခံထားရပြီး ဖမ်းဝရမ်းထုတ်ခြင်းခံထားရသောကြောင့် တိမ်းရှောင်နေသူ (၆၁) ဦး နှင့် ပြန်လည် လွတ်မြောက်လာသူ (၃၀၀) ဦးရှိခဲ့သည်။ ထို့ကြောင့် လက်ရှိ အချိန်အထိ (၉၁၃) ဦးမှာ ဖမ်းဆီး၊ တရားစွဲဆို၊ ပြစ်ဒဏ်ချမှတ်ခြင်းခံထားရသည်။ ဖေဖော်ဝါရီလ ၁ ရက်နေ့မှ ယနေ့အချိန်ထိ မတရားအကြမ်းဖက်ဖြိုခွင်းခြင်းခံခဲ့ရ၍ ကျဆုံးသွားခဲ့သူ (၃၀) ဝန်းကျင်ခန့်ရှိနေပြီဖြစ်သည်။

ယနေ့တွင် ရန်ကုန်ရှိငြိမ်းချမ်းစွာဆန္ဒပြသူများနှင့် သတင်းထောက်များကို အာဏာသိမ်းစစ်တပ်မှ ရော်ဘာကျည်ဆံများ၊ မျက်ရည်ယိုဗုံးများအသုံးပြုကာ အကြမ်းဖက်ဖြိုခွင်းခဲ့သည်။ ရန်ကုန်မြို့လယ်ရှိ အဓိကလမ်းမများဖြစ်သော အနော်ရထာလမ်းနှင့် ဗိုလ်ချုပ်အောင်ဆန်းလမ်းတို့ကို လုံခြုံရေးတပ်ဖွဲ့များက ပိတ်ဆို့ထားခဲ့သည်။ လှိုင်ဘူတာရုံလမ်းအနီး အင်းစိန်လမ်းမကြီးပေါ်တွင် ဆန္ဒပြမှုကို လေးကြိမ်တိုင်တိုင် မျက်ရည်ယိုဗုံးများ၊ အသံဗုံးများ၊ ရာဘာကျည်များဖြင့်ပစ်ခတ် အသုံးပြုကာ ဖြိုခွင်းခဲ့သည်။ ဆန္ဒပြ သူတစ်ဦး ထိန်းသိမ်းခံရပြီး အခြားဆန္ဒပြသူများကိုလည်း အိမ်များနှင့် လက်ဖက်ရည်ဆိုင်များသို့ ဝင်ရောက်ဖမ်းဆီးရန် ကြိုးစားခဲ့သည်။ စမ်းချောင်းမြို့နယ်၊ ကျွန်းတောလမ်းနှင့် ပဒုမ္မာလမ်းတွင် ဆန္ဒပြသူများကို အကြမ်းဖက်ဖြိုခွင်းခဲ့ပြီး ဆန္ဒပြသူအနည်းဆုံး ၂၀ ဦးခန့်အဖမ်းခံခဲ့ရသည်။ ဝန်ထမ်းများ လုပ်ငန်းခွင်မဝင်သည့် အာဏာဖီဆန်ရေးလှုပ်ရှားမှု လုပ်ထားသည့် တောင်ငူဆေးရုံ၊ ပြန်ဖွင့်ရန်ပြင်ဆင်နေသည်ဆိုသည့်အတွက် မြို့ခံလူထုက ဝိုင်းဝန်းတားမြစ်ပိတ်ဆို့ရန် ပြင်ဆင်နေစဉ် လုံခြုံရေးတပ်ဖွဲ့ဝင်များက အကြမ်းဖက်နှိမ်နင်းခဲ့သည်။ မုံရွာမြို့တွင် ဆန္ဒပြနေရာသို့ လုံခြုံရေး တပ်ဖွဲ့ဝင်အင်အား ၅၀ ခန့်သည် ရဲကားတစ်စီး၊ စစ်ကားတစ်စီး၊ ရေကားတစ်စီးတို့ဖြင့်ရောက်လာပြီး ဆန္ဒပြသူများအား ဖြိုခွင်းခြင်းနှင့် အိမ်များကို လက်နက် များဖြင့်ပစ်ခတ်ခဲ့သည်။ ထို့အပြင် မတ်လ ၁ ရက်နေ့မနက်ပိုင်းက မကွေးမြို့ မြို့ဟောင်းရပ်ကွက်မှာ စစ်အာဏာရှင်ဆန့်ကျင်ရေး ဆန္ဒပြရန် လူစုသည့်အချိန်တွင် ရဲတပ်ဖွဲ့က လိုက်လံဖမ်းဆီး၍ အင်အားသုံးဖြိုခွင်းခဲ့သည်။

မုံရွာမြို့တွင် လုံခြုံရေးတပ်ဖွဲ့များသည် ပိုက်ဆံ၊ ဆန်၊ အစားအစာနှင့် မုန့်များကိုလည်းလုယူခဲ့ကြပြီး လက်ဖက်ရည်ဆိုင် တစ်ဆိုင်တွင် အရပ်သားများအား ရိုက်နှက်ခဲ့သည်။ ထို့အပြင် မြိတ်လုံခြုံရေးတပ်ဖွဲ့များသည် ဒေသခံနေအိမ်များကို ဝင်ရောက်စီးနင်းပြီး အကြမ်းဖက်မှုများပြုလုပ်ခဲ့ပြီး ပိုက်ဆံများကိုလုယူသွားခဲ့သည်။ သာစည်ဈေးတွင် လုံခြုံရေးတပ်ဖွဲ့များ သည် အရပ်သားများကို လေးခွများ သေနတ်များဖြင့်ပစ်ခတ်မှုများပြုလုပ်ခဲ့ပြီး ဈေးသယ်များ၏ လိမ္မော်သီးများကို လုယက်ခဲ့သည်။

ပြည်သူလူထုအကြားကြောက်ရွံ့မှုဖြစ်ပေါ်စေရန် စစ်တပ်ကလိုလားတောင့်တနေပြီး၊ ရခိုင်၊ ကချင်၊ ရှမ်းနှင့် ကရင်ပြည်နယ် များတွင် ဆယ်စုနှစ်ပေါင်းများစွာ မျက်မြင်ကြုံခဲ့ရသကဲ့သို့ နိုင်ငံအနှံ့ရှိလမ်းများပေါ်တွင်လည်း တိုက်ခိုက်ရေးဇုန်များကဲ့သို့ ဖြစ်ပေါ်နေသည်။ ထိုအရာအားလုံး၏ရည်ရွယ်ချက်မှာ ပြည်သူများမှ စစ်တပ်အား ကြောက်ရွံ့စေရန်နှင့် အလျှော့ပေးရန်တို့ ဖြစ်လာစေရန် ဖန်တီးနေခြင်းဖြစ်သည်။ ယခုကဲ့သို့ ဖြိုခွဲနှိမ်နင်းမှုများသည် ဂျီနီဗာသဘောတူညီချက်နှင့် အပြည်ပြည်ဆိုင်ရာ ဖြစ်လာစေရန် ဖန်တီးနေခြင်းဖြစ်သည်။

လူ့အခွင့်အရေးကြေညာစာတမ်းတို့ကို ရှင်းရှင်း လင်းလင်းဆန့်ကျင်နေပြီး ညှဉ်းပန်းနှိပ်စက်မှုကို ကျူးလွန်နေခြင်းဖြစ်သည်။ သို့သော်နိုင်ငံတကာအသိုက်အဝိုင်းကမူ စစ်အုပ်စု၏အာဏာသိမ်းမှုကို တညီတညွတ်တည်း ဆန့်ကျင်တုံ့ပြန်ခြင်းမရှိသေးပေ။ ယနေ့အချိန်တွင် ငြိမ်းချမ်းစွာ ဆန္ဒပြသူ များအပေါ် စစ်တပ်၏တုန့်ပြန်မှုသည် အာဏာကိုလိုလားကြောင်းပြသနေပြီး ထိုအာဏာကိုဆက်လက်ထိန်းသိမ်းနိုင်ရန် အတွက် လူ့အခွင့်အရေး ချိုးဖောက်မှုများ ဆက်လက်ကျူးလွန်နေဆဲရှိနေသည်။ ယနေ့တွင် နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်နှင့် နိုင်ငံတော်သမ္မတ ဦးဝင်းမြင့်တို့အား ဇမ္ဗူသီရိမြို့နယ်တရားရုံး၌ ဗီဒီယိုကွန်ဖရင့်စနစ်ဖြင့် ရုံးထုတ်စစ်ဆေးခြင်းပြုလုပ်ခဲ့သည်။ အဆိုပါရုံးချိန်းတွင် နိုင်ငံတော်အတိုင်ပင်ခံပုဂ္ဂိုလ်နှင့် နိုင်ငံတော်သမ္မတတို့သည် ရာဇ သတ်ကြီးပုဒ်မ ၅၀၅ (ခ)၊ ဆက်သွယ်ရေးဥပဒေပုဒ်မ ၆၇ တို့ဖြင့် ထပ်မံ၍ တရားစွဲဆိုခြင်းခံခဲ့ရသည်။ နိုင်ငံတော် အတိုင်ပင် ပုဂ္ဂိုလ်သည် ပို့ကုန်၊သွင်းကုန်ဥပဒေ၊ သဘာဝဘေးအန္တရာယ်ဆိုင်ရာ စီမံခန့်ခွဲမှုဥပဒေတို့ဖြင့်လည်းကောင်း၊ နိုင်ငံတော် သမ္မတသည် သဘာဝဘေးအန္တရာယ်စီမံခန့်ခွဲမှုဥပဒေဖြင့်လည်းကောင်း တရားစွဲဆိုခံခဲ့ရပြီး ဖြစ်သည်။ ထိုကဲ့သို့ တရားစွဲဆို ခြင်းသည် အာဏာသိမ်းစစ်အုပ်စုမှ ယခင်စစ်အာဏာရှင်တို့ ကျင့်သုံးခဲ့သည့် လမ်းစဉ်အတိုင်း နိုင်ငံရေးဩဇာရှိပြီး ပြည်သူ များ၏ထောက်ခံမှုကိုရရှိသည့် နိုင်ငံ့ခေါင်းဆောင်များကို ရည်ရွယ်ချက်ရှိရှိဖြင့် နှစ်ရှည်ထောင်ဒဏ်များချမှန်ရန်အတွက် ပုဒ်မမျိုးစုံတပ်ကာ တရားစွဲဆိုခြင်းဖြစ်သည်။ ယခု ကြားနာမှုနှင့်တကွ ထပ်မံတရားစွဲဆိုမှုသည် ငြိမ်းချမ်းစွာဆန္ဒ ထုတ်ဖော်မှု ကို ဖြိုခွင်းခံရ၍ အသက်ပေါင်းများစွာဆုံးရှုံးပြီး ထိခိုက်ဒဏ်ရာအများအပြားရရှိကြသော မြန်မာပြည်၏ ရင်နှင့်ဖွယ်ရာ သွေးစွန်းသော တနင်္ဂနွေနေ့အပြီး နောက်တစ်ရက်တွင်ဖြစ်သည်။

ကုလသမဂ္ဂလုံခြုံရေးကောင်စီမှ ယခုစစ်အာဏာသိမ်းခြင်းအပေါ် အထူးစိုးရိမ်မိကြောင်းနှင့် ဖမ်းဆီးခံနိုင်ငံ့ခေါင်းဆောင်များ ဖြစ်သည့် နိုင်ငံတော်အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် နှင့် နိုင်ငံတော်သမ္မတ ဦးဝင်းမြင့်တို့ကို ချက်ချင်းပြန်လွှတ် ပေးရန် ဖေဖော်ဝါရီလ ၄ ရက်နေ့တွင် တောင်းဆိုထားသည်။ ဖေဖော်ဝါရီလ ၁၂ ရက်နေ့တွင် ပြုလုပ်သည့် လူ့အခွင့်အရေး ကောင်စီအရေးပေါ်အစည်းအဝေးတွင်လည်း ထိုသို့ပြောကြားချက်သာတွေ့ရှိရသည်။ ကုလသမဂ္ဂ အထွေထွေညီလာခံ၏ အလွတ်သဘောတွေ့ဆုံဆွေးနွေးမှုတွင်မူ ကုလအထူးကိုယ်စားလှယ်က “တရားမဝင် စစ်အာဏာသိမ်းအုပ်စု”ကို ပြစ်တင် ရှုတ်ချပြီး အဖြစ်အပျက်မှန်များကို နိုင်ငံတကာသို့ ဖွင့်ဟတင်ပြခဲ့သည်။ သို့ရာတွင် ဒေသတွင်းနိုင်ငံများ၊ ရုရှားနှင့် တရုတ် နိုင်ငံတို့သည် ယခုစစ်အာဏာသိမ်းမှုကြောင့် ဒေသတစ်ခုလုံး၏ ငြိမ်းချမ်းရေးနှင့် လုံခြုံရေးကိုပါ ထိပါးလာနိုင်လင့်ကစား မြန်မာနိုင်ငံ၏ပြည်တွင်းကိစ္စရပ်အဖြစ်သာ မှတ်ချက်ချခဲ့သည်။ မတ်လ ၂ ရက်နေ့တွင် အာဆီယံနိုင်ငံခြားရေးဝန်ကြီးများ

သည် မြန်မာ့ရေးရာနှင့်ပတ်သက်၍ တွေ့ဆုံဆွေးနွေးကြမည်ဖြစ်သည်။ သို့သော်ငြား အာဏာသိမ်းစစ်အုပ်စုသည် နိုင်ငံတကာအသိုက်အဝန်း၏ တောင်းဆိုချက်များကို လုံးလုံးလျစ်လျူရှုလျက်ရှိကြောင်း ၎င်းတို့၏ လူ့အခွင့်အရေးချိုးဖောက်မှုလုပ်ရပ်များက ထင်ရှားစွာ ထုတ်ဖော်ပြသနေသည်။ နိုင်ငံတကာ အသိုက်အဝန်းသည်လည်း အာဏာသိမ်းစစ်အုပ်စုအား ဖိအားလုံလုံလောက်လောက်မပေးနိုင်ပေ။ ထုတ်ပြန်ကြေညာချက်များ ထုတ်ပြန်နေရုံလောက်နှင့် လုံလောက်မှုမရှိပါ။ ထိရောက်သောအရေးယူဆောင်ရွက်မှုများပြုလုပ်ရန် အမှန်တကယ် လိုအပ်နေပြီဖြစ်သည်။ သို့ဖြစ်၍ အနည်းဆုံးအနေဖြင့် ခိုင်မာသည့် သံတမန်ရေးအရ ဝင်ရောက်စွက်ဖက်မှု ပြုလုပ်ပါရန် တိုက်တွန်းလိုပါသည်။

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP) မှ လက်ရှိအခြေအနေများကို နေ့စဉ် စောင့်ကြည့်မှတ်တမ်းတင်သွားမည်ဖြစ်ပြီး စစ်အာဏာသိမ်းမှုနှင့်ပတ်သက်၍ ဖမ်းဆီး၊ တရားစွဲဆို၊ ပြစ်ဒဏ် ချမှတ်ခြင်းခံထားရသူများ၏ စာရင်းကို နေ့စဉ်ထုတ်ပြန်သွားမည်ဖြစ်သည်။

အရပ်ဘက်အဖွဲ့အစည်းမှ ခေါင်းဆောင်များ၊ အရပ်သားများ၊ တက်ကြွလှုပ်ရှားသူများ၊ သတင်းသမားများ၊ CDM လှုပ်ရှားနေသည့် ဝန်ထမ်းများစသည့် နယ်ပယ်အသီးသီးမှ မည်သူမဆို ဖမ်းဆီး၊ ထိန်းသိမ်း၊ တရားစွဲဆိုခြင်းခံထားရသည်ကို သိရှိပါက အောက်ပါလိပ်စာများသို့ ဆက်သွယ်၍ အသိပေး၊ အကြောင်းကြား နိုင်ပါသည်။

- Email : [info@aappb.org](mailto:info@aappb.org)
- Facebook : <https://web.facebook.com/burmapoliticalprisoners/>
- Twitter : [https://twitter.com/aapp\\_burma](https://twitter.com/aapp_burma)

နိုင်ငံရေးအကျဉ်းသားများ ကူညီစောင့်ရှောက်ရေးအသင်း (AAPP)